

خدا را ملک کی بقاء کی خاطر جمہوریت اور جمہوری عمل کے خلاف سازشیں بند کی جائیں۔ الطاف حسین

سیاسی جماعتیں آنے والے انتخابات کا انتظار کریں اور جمہوریت کی گاڑی کو چلنے دیں،

حاکم بدہن ایسا نہ ہو کہ لڑائی جھگڑے سے جمہوریت اور ملک کو نقصان پہنچے اور ملک ٹکڑے ٹکڑے ہو جائے

تمام ادارے اپنے اپنے دائرہ اختیار میں رہ کر کام کریں، اپنی حدود سے باہر نکل کر کام کرنے کا عمل کیا تو اس سے

نہ صرف وہ ادارے تباہ ہوں گے بلکہ ملک کی تباہی کا سامان بھی کریں گے

کراچی میں آج سے پختونوں اور مہاجرین کو لڑانے کی سازشوں کے خاتمہ کا آغاز ہو گیا ہے

اردو بولنے والے اپنے اپنے علاقوں میں پختون بھائیوں کے ہولٹوں، پتھاروں اور ٹھیلوں کی حفاظت کریں اور

انکی بسوں، رکشوں اور گاڑیوں کو ہرگز نقصان نہ پہنچائیں

جناب گراؤنڈ عزیز آباد میں ایم کیو ایم کی پختون آرگنائزنگ کمیٹی کے زیر اہتمام منعقدہ ”جلسہ پیغام محبت“ سے خطاب

کراچی۔۔۔ 24 جون 2012ء

متحدہ قومی موومنٹ کے قائد جناب الطاف حسین نے کہا ہے کہ ملک کی بقاء و سلامتی کا دار و مدار صرف اور صرف جمہوریت کے جاری رہنے میں ہے لہذا خدا را ملک کی بقاء کی خاطر

جمہوریت اور جمہوری عمل کے خلاف سازشیں بند کی جائیں، تمام ادارے اپنے اپنے دائرہ اختیار میں رہ کر کام کریں، سیاسی جماعتیں آنے والے انتخابات

کا انتظار کریں اور جمہوریت کی گاڑی کو چلنے دیں، حاکم بدہن ایسا نہ ہو کہ لڑائی جھگڑے سے جمہوریت اور ملک کو نقصان پہنچے اور ملک ٹکڑے ٹکڑے ہو جائے۔ کراچی میں آج سے

پختونوں اور مہاجرین کو لڑانے کی سازشوں کے خاتمہ کا آغاز ہو گیا ہے۔ آج پختون، مہاجر اور ہزارے وال آپس میں عہد کرتے ہیں کہ ان کے ہاتھوں سے ایک دوسرے کا خون

نہیں ہوگا اور اگر کوئی فساد برپا کرنے کی کوشش کرے گا تو ان کے گھر ایک دوسرے کیلئے محفوظ پناہ گاہ ثابت ہوں گے۔ اردو بولنے والے اپنے اپنے علاقوں میں پختون بھائیوں

کے ہولٹوں، پتھاروں اور ٹھیلوں کی حفاظت کریں اور ان کی بسوں، رکشوں اور گاڑیوں کو ہرگز نقصان نہ پہنچائیں۔ انہوں نے ان خیالات کا اظہار جناب گراؤنڈ عزیز آباد میں ایم

کیو ایم کی پختون آرگنائزنگ کمیٹی کے زیر اہتمام منعقدہ ”جلسہ پیغام محبت“ سے خطاب کرتے ہوئے کیا۔ ان کا مخاطب خاص طور پر پختون، ہزارے وال اور مہاجر تھے اور ان

کے خطاب کا محور اتحاد و یکجہتی کا پیغام تھا۔ جلسہ عام میں پختونوں اور ہزارے وال برادری سے تعلق رکھنے والے ہزاروں نوجوانوں، بزرگوں اور خواتین نے شرکت کی۔ جناب

گراؤنڈ عوام سے بھر چکا تھا جبکہ جناب گراؤنڈ سے مکاچوک اور اطراف کی سڑکوں پر بھی عوام کی بڑی تعداد موجود تھی۔ ایم کیو ایم کی رابطہ کمیٹی کے ڈپٹی کنوینر ڈاکٹر فاروق

ستار، رابطہ کمیٹی کے رکن گلفر ازخنگ، سینئر ایگزیکٹو کمیٹی کے رکن عمر خان شیرزی، ڈاکٹر لیلیٰ پروین، ایم کیو ایم کی پختون آرگنائزنگ کمیٹی کے انچارج اسلم شاہ آفریدی اور ہزارہ

آرگنائزنگ کمیٹی کے انچارج شکیل عباسی نے بھی جلسہ سے خطاب کیا۔ جلسہ کا عنوان ”پیغام محبت“ تھا۔ ملک کی موجودہ سیاسی صورتحال کا ذکر کرتے ہوئے جناب الطاف حسین

نے کہا کہ سپریم کورٹ نے سابق وزیراعظم یوسف رضا گیلانی کو نااہل قرار دیا۔ حکومت نے سپریم کورٹ کے فیصلے کو ماننے سے منکر ہو کر شہاب الدین کو وزارت عظمیٰ کے عہدے

کیلئے نامزد کیا لیکن جیسے ہی مندرجہ شہاب الدین کے نام کا اعلان ہوا ان کی گرفتاری کے وارنٹ جاری ہو گئے۔ حکومت نے یہ عمل دیکھتے ہوئے انہیں بھی ہٹا دیا اور اپنی پارٹی کے

ایک پرانے کارکن راجہ پرویز اشرف کو لیکر آئے لیکن سازشیں ہیں کہ ختم ہونے کا نام نہیں لے رہی ہیں۔ انہوں نے کہا کہ چند ماہ بعد الیکشن ہونے ہیں، تمام سیاسی و مذہبی جماعتوں کو

چاہیے کہ جہاں انہوں نے اتنا انتظار کیا وہ جمہوریت کی بقاء اور استحکام کیلئے چند ماہ اور انتظار کر لیں، آنے والے انتخابات میں حصہ لیں، عوام جسے اکثریت سے کامیاب کرے وہ

حکومت بنائے۔ خدا کیلئے ایسی سازشیں نہ کریں کہ ملک میں جمہوریت کا خاتمہ ہو۔ ملک کی بقاء اور سلامتی صرف اور صرف جمہوریت کے جاری رہنے میں ہے۔ لہذا میں ملک اور

جمہوریت کے نام پر گزارش کروں گا کہ خدا را ملک کی بقاء اور استحکام کی خاطر جمہوریت اور جمہوری عمل کے خلاف تمام سازشیں بند کر دی جائیں اور آنے والے انتخابات کا انتظار

کیا جائے، اسی میں ملک کی بقاء ہے۔ ورنہ ملک میں سازشوں کے ذریعے پہلے سے جو نفرتیں پیدا کر دی گئی ہیں اس میں اور اضافہ ہوگا، پولارائزیشن اور بڑھے گی۔ یکجہتی، اتحاد،

پلورل ازم کمزور ہوگا، جگہ جگہ لڑائیاں شروع ہو جائیں گی۔ ان لڑائیوں اور نفرتوں کے نتیجے میں حاکم بدہن کہیں ملک ٹکڑے ٹکڑے نہ ہو جائے۔ انہوں نے کہا کہ یہ ملک پہلے ہی

ٹوٹ چکا ہے، اس کا ایک حصہ ہم سے الگ ہو چکا ہے، خدا را عقل و ہوش کے ناخن لیں اور باقی ماندہ ملک کو بچانے کیلئے جمہوریت کی گاڑی کو چلنے دیں۔ تمام ادارے اپنے اپنے دائرہ

اختیار میں رہ کر کام کریں، اسی میں ان اداروں اور ملک کی بقاء ہے لیکن جن اداروں نے خواہ وہ کوئی بھی ادارے ہوں، اپنی حدود سے باہر نکل کر کام کرنے کا عمل کیا تو اس سے نہ

صرف وہ ادارے تباہ ہوں گے بلکہ ملک کی تباہی کا سامان بھی کریں گے۔ جناب الطاف حسین نے کہا کہ ملک چاروں طرف سے خطرات میں گھرا ہوا ہے، سپر طاقت کی نظریں پاکستان کی طرف لگی ہوئی ہیں، سپر طاقت کے بحری بیڑے پاکستان کی سرحدوں میں داخل ہو چکے ہیں، ایسی صورت میں ہمیں نفرتوں کی نہیں اتحاد کی ضرورت ہے۔ ایسے کڑے اور آزمائش کے وقت ہمیں ایک دوسرے سے لڑنا نہیں بلکہ ایک دوسرے کو برداشت کرنا اور ایک دوسرے کے ہاتھ میں ہاتھ ڈال کر ملک کی بقاء و سلامتی کیلئے اتحاد کا مظاہرہ کرنا چاہیے۔ جناب الطاف حسین نے کہا کہ آج کا جلسہ عام اپنے حقوق سے محروم اور کچلے ہوئے عوام کے درمیان محبت اور اتحاد و یکجہتی کا عظیم الشان اجتماع ہے۔ جو لوگ کراچی میں اپنی خفیہ سازشوں کے ذریعے پختونوں اور مہاجرین کو آپس میں لڑاتے رہے، انہیں ایک دوسرے کا دشمن بناتے رہے، آج ان کی سازشوں کے خاتمہ کا آغاز ہو گیا ہے اور اللہ کے فضل و کرم اور ایم کیو ایم کے شہید کارکنوں کے مقدس لہو کے صدقے آج پختون، ہزارے والے، مہاجر اور دیگر تمام قومیتوں کے محروم و مظلوم عوام آپس میں متحد ہو گئے ہیں۔ انہوں نے پختونوں، ہزارے والے اور مہاجرین کو مخاطب کرتے ہوئے کہا کہ آپ آج اللہ تعالیٰ کے حضور یہ وعدہ کریں کہ آپس میں ایک دوسرے کو لڑانے کی سازشوں کو لہ جلا کرنا کام بنائیں گے اور اگر خدا نخواستہ چند ضمیر فروش عوام دشمن عناصر خواہ وہ کوئی بھی زبان بولنے والے ہوں، وہ سازشی عناصر کے ہاتھوں بک کر کہیں کوئی فساد برپا کریں گے تو باشعور پختون، ہزارے والے اور مہاجر عوام ان سازشوں کو کامیاب نہیں ہونے دیں گے اور ان کے گھرائی کے دوسرے کیلئے محفوظ پناہ گاہ ثابت ہوں گے۔ آج عہد کریں کہ آپ محروم و مظلوم عوام کے حقوق کیلئے اپنا خون تو دے سکتے ہیں مگر آپ کے ہاتھوں سے ایک دوسرے کا خون نہیں ہوگا۔ ہم سب آپس میں بھائی بھائی ہیں، ہم اب آپس میں کبھی نہیں لڑیں گے۔ ہم ثابت کر دیں گے کہ ہم بھائی تھے، بھائی ہیں اور ہمیشہ بھائی رہیں گے اور ایک دوسرے کی حفاظت کریں گے اور ہاتھوں میں ہاتھ ڈال کر سازشوں کو ناکام بنا دیں گے۔ اس موقع پر جناب الطاف حسین نے پختون مہاجر..... بھائی بھائی کے زور دار نعرے بھی لگائے۔ جناب الطاف حسین نے ایم کیو ایم کے تمام یونٹوں سیکٹروں کے اردو بولنے والے کارکنوں کو ہدایت کی کہ وہ اپنے علاقوں میں پختون بھائیوں کے چائے کے ہوٹلوں، پتھاروں اور ٹھیلوں کی حفاظت کریں، پختون بھائیوں کے رکشوں، ٹیکسیوں، بسوں اور وینوں کو ہرگز نہ جلائیں۔ میں آج کے دن سے ہی کراچی کے ماحول میں تبدیلی دیکھنا چاہتا ہوں، پختون، ہزارے والے اور مہاجر ایک دوسرے کے علاقوں میں آنے جانے میں کوئی خوف محسوس نہ کریں اور سب ملکر مظلوم عوام کے حقوق اور ملک کی مضبوطی کیلئے جدوجہد کریں۔ انہوں نے پختون بزرگوں سے اپیل کرتے ہوئے کہا کہ آپ اپنے بیٹے الطاف حسین کے پیغام محبت کو لگی لگی پہنچائیں اور تمام پختونوں کو ایم کیو ایم کے پرچم تلے لے آئیں۔ انہوں نے پختونوں اور ہزارے والے برادری کو مخاطب کرتے ہوئے کہا کہ ہم سب محنت مزدوری اور ایک دوسرے کی عزت کرنے والے ہیں، جاگیر دار، وڈیرے اور سرمایہ دار خود تو آپس میں شادیاں اور رشتہ داریاں کرتے ہیں مگر ہمیں آپس میں لڑاتے ہیں مگر اب ہم ایک دوسرے سے نہیں لڑیں گے۔ انہوں نے کہا کہ اگر پختونخوا اور بلوچستان میں پختونوں اور ہزارے والوں کو محنت مزدوری اور روزگار کے مواقع میسر آتے تو وہ اپنے گھربار کو چھوڑ کر کراچی یا سندھ کے دیگر شہروں میں نہیں آتے۔ انہوں نے خیبر پختونخوا کی صوبائی اور وفاقی حکومت سے مطالبہ کیا کہ خیبر پختونخوا میں صنعتیں لگائی جائیں، عوام کیلئے روزگار کے ذرائع پیدا کئے جائیں۔ فنانس کے عوام کو تعلیم، صحت، روزگار اور بنیادی سہولتیں فراہم کی جائیں۔ جناب الطاف حسین نے سندھ کے گورنر، وزیر اعلیٰ اور ارکان قومی و صوبائی اسمبلی سے کہا کہ کراچی میں آباد پختونوں اور ہزارے والے عوام کے مسائل فوری طور پر حل کئے جائیں۔ انہوں نے نونائب وزیر اعظم راجہ پرویز اشرف سے مطالبہ کیا کہ ملک میں بجلی کا بحران سنگین سے سنگین تر ہوتا جا رہا ہے لہذا لوڈ شیڈنگ پر قابو پانے کیلئے ہنگامی بنیادوں پر اقدامات کئے جائیں۔ جناب الطاف حسین نے کہا کہ آج کراچی کے پختون اور ہزارے والے عوام نے لاکھوں کی تعداد میں جلسہ عام میں شرکت کر کے ثابت کر دیا کہ ایم کیو ایم صرف مہاجرین، پنجابیوں، سندھیوں، بلوچوں، سرانیکوں، کشمیریوں اور گلگت بلتستان کی ہی نہیں بلکہ پختونوں اور ہزارے والے کی بھی متفقہ جماعت ہے اور سب آپس میں بھائی بھائی بنکر رہنا چاہتے ہیں۔ انہوں نے کہا کہ اس حقیقت سے کوئی بھی انکار نہیں کر سکتا کہ اگر کسی جماعت نے گلی کوچوں سے غریب و متوسط طبقہ سے تعلق رکھنے والوں کو سینٹ، قومی و صوبائی اسمبلیوں اور بلدیات کے ایوانوں میں بھیجا ہے تو وہ صرف اور صرف متحدہ قومی موومنٹ ہے اور اگر کوئی جماعت پورے ملک میں غریب و متوسط طبقہ کا انقلاب لائے گی تو وہ متحدہ قومی موومنٹ ہے۔ جناب الطاف حسین نے اس موقع پر مختلف شخصیات کو ایم کیو ایم میں شمولیت پر مبارکباد پیش کی۔ انہوں نے شاندار جلسہ کے انعقاد پر پختون آرگنائزنگ کمیٹی اور ہزارے آرگنائزنگ کمیٹی کے انچارجز اور تمام ارکان کو بھی زبردست مبارکباد خراج تحسین اور شاباش پیش کی۔ انہوں نے سندھ، خیبر پختونخوا، پنجاب، بلوچستان، گلگت بلتستان، آزاد کشمیر اور قبائلی علاقوں سے تعلق رکھنے والے ایم کیو ایم کے کارکنوں کو انکی ثابت قدمی پر خراج تحسین پیش کیا۔

کراچی سے خیبر تک مظلوم ایک ہیں، ہم امن کے ذریعے ترقی اور ترقی کے ذریعے پاکستان کو خوشحال بنائیں گے، ڈاکٹر فاروق ستار جلسہ عام کی تاریخی کامیابی کے بعد کوئی یہ سوال پوچھنے کی جرات نہیں کر سکے گا کہ ایم کیو ایم میں کتنے پنجتون ہیں، گلبر از خان خٹک نفرت پھیلانے والوں نے پنجتونوں کو برباد اور گمراہ کیا ہے، عمر خان علی شیرزئی

جناب الطاف حسین نے پنجتون اور ہزارے وال عوام کو ایک ساتھ اکٹھا کران کے دلوں میں صوبے کے مسئلہ پر پیدا ہونیوالی نفرتوں کو دور کر دیا ہے، ڈاکٹر لیلی پروین

ایم کیو ایم پنجتون، ہزارے وال عوام کے خلاف ہے آج اس پروپیگنڈے کی قلعی کھل گئی، شکیل عباسی

جناب گراؤنڈ عزیز آباد میں جلسہ عام کے بعد اگلی باری پشاور کی آئے گی، اسلم خان آفریدی

جناب گراؤنڈ عزیز آباد میں خیبر پنجتونخوا کے عوام کے عظیم الشان جلسہ عام سے خطاب

کراچی۔۔۔ 24، جون 2012ء

ایم کیو ایم کی رابطہ کمیٹی کے ڈپٹی کنوینر اور حق پرست وفاقی وزیر ڈاکٹر فاروق ستار نے کہا کہ خیبر پنجتونخوا کے عوام کا تاریخی جلسہ عام کراچی میں قیام امن اور ملک میں غریب و متوسط طبقے کے انقلاب کیلئے اہم سنگ میل ثابت ہوگا۔ ان خیالات کا اظہار انہوں نے اتوار کی شب جناب گراؤنڈ عزیز آباد میں منعقدہ خیبر پنجتونخوا کے عوام کے عظیم الشان جلسہ عام کے شرکاء سے خطاب کرتے ہوئے کیا۔ جلسہ عام میں پنجتون اور ہزارے وال نوجوانوں، بزرگوں اور خواتین نے لاکھوں کی تعداد میں شرکت کی۔ ڈاکٹر فاروق ستار نے اپنے خطاب پنجتون اور ہزارے وال بزرگوں، بھائیوں، بہنوں اور ماؤں کو پاکستان کی تاریخ میں نئی روایت رقم کرنے پر دلی مبارکباد پیش کرتے ہوئے کہا کہ قائد تحریک جناب الطاف حسین آپ کے بھائی اور دوست ہیں۔ انہوں نے کہا کہ کراچی سے خیبر تک مظلوم ایک ہیں، پنجتون اور اردو بولنے والے اور پاکستان کی تمام اکائیاں ایک ہیں، ہم امن کے ذریعے ترقی اور ترقی کے ذریعے پاکستان کو خوشحال بنائیں گے۔

ایم کیو ایم کی رابطہ کمیٹی کے رکن گلبر از خان خٹک نے کہا کہ جلسہ عام کی تاریخی کامیابی کے بعد کوئی یہ سوال پوچھنے کی جرات نہیں کر سکے گا کہ ایم کیو ایم میں کتنے پنجتون ہیں اگر کسی کو شک ہے اور گنتی کرنی ہے تو ایک ایک پنجتون کو گن لے، پنجتون عوام نے قائد تحریک جناب الطاف حسین پر بھرپور اعتماد کر کے ثابت کر دیا ہے کہ کراچی میں جو پنجتون عوام ہیں ان کی قیادت قائد تحریک جناب الطاف حسین کر سکتے ہیں، آج یہ ریفرنڈم ہے، کراچی میں جوتقل و غارتگری، دہشت گردی ہو رہی ہے جس طریقے سے کراچی کو تارکیوں میں دھکیلا جا رہا ہے اس جلسہ عام کی کامیابی نے پنجتونوں کو ایم کیو ایم کا دشمن قرار دینے والوں اور امن و امان خراب کرنے والوں پر فرد جرم عائد کر دی ہے۔

ایم کیو ایم سینٹرل ایگزیکٹو کونسل کے رکن عمر خان علی شیرزئی نے کہا کہ یہ غلط فہمی سازش کے تحت پیدا کی گئی کہ ایم کیو ایم پنجتونوں کی دشمن ہے یہ انتہائی غلط تاثر ہے، قائد تحریک جناب الطاف حسین نے اس جلسہ کے انعقاد کی ہدایت کی ہے، ایم کیو ایم ہمیشہ غریبوں اور مظلوموں کی حمایت کرتی آئی ہے، اگر ایم کیو ایم کی حکومت ہو تو کراچی میں نہ تو ٹارگٹ کلنگ ہو سکتی ہے اور نہ ہی کسی قسم کی دہشت گردی ہو سکتی ہے، نام نہاد پنجتون قوم کے لیڈروں نے لاشوں کی سیاست کی اور پنجتونوں کی لاشوں پر قوم وصول کی۔ انہوں نے جلسہ کے شرکاء کو مخاطب کرتے ہوئے کہا کہ نفرتیں پھیلانے پیدا کرنے والوں نے پنجتونوں کو برباد اور گمراہ کیا ہے، آپ خود فیصلہ کریں کہ پنجتونوں کو کتنا نقصان اور فائدہ ہوا ہے؟۔ انہوں نے قسم کھاتے ہوئے کہا کہ میں نے ایم کیو ایم میں شمولیت اس لئے کی ہے کہ پنجتونوں کی خدمت کر سکوں اور انہیں اچھے اور برے کی تمیز بتا سکوں۔ انہوں نے کہا کہ میں دعویٰ کرتا ہوں کہ جناب الطاف حسین سے بڑا کوئی لیڈر نہیں ہے اور یہ ملک بھر کی مظلوم قومیتوں کی نجات کا واحد ذریعہ ہیں۔

ایم کیو ایم سینٹرل ایگزیکٹو کونسل کی رکن محترمہ ڈاکٹر لیلی پروین نے کہا کہ آج سب سے بڑی فخر کی بات یہ ہے کہ پنجتون اور ہزارے وال جن کے دلوں میں صوبے کے مسئلہ پر رنجشیں پیدا ہو گئی تھی آج قائد تحریک جناب الطاف حسین نے ان قومیتوں کو ایک ساتھ بیٹھا کر سازشوں کو ختم کر دیا ہے اور ان کے دلوں میں پیدا کی گئی نفرتوں کو دور کر دیا ہے۔ انہوں نے کہا کہ جن سازشی عناصر جنہوں نے اردو بولنے والوں کو مختلف قومیتوں سے لڑایا وہ مفادات کی سیاست کر رہے ہیں۔ کراچی میں 85 فیصد ووٹرز ایم کیو ایم کا ہے اور کراچی میں امن و امان کے حوالے سے جو نقصان ہوتا ہے اس کا سب سے زیادہ اثر ایم کیو ایم پر پڑتا ہے اور اسی لئے سازشیں عناصر نے کراچی کو گھناؤنی سازشوں کا محور بنایا ہوا ہے۔

ایم کیو ایم ہزارہ آرگنائزنگ کمیٹی کے انچارج شکیل عباسی نے کہا کہ آج خیبر پنجتونخوا کے غیور حق پرست پنجتون اور ہزارے وال عوام کا سمندر اس بات ثبوت ہے کہ ایم کیو ایم صرف اردو بولنے والوں کی جماعت نہیں بلکہ ہر مظلوم قوم کی جماعت ہے۔ آج جو لوگ خیبر پنجتونخوا کے ٹھیکیدار بنے ہوئے ہیں آج وہ دیکھ لیں کہ پنجتون اور ہزارے وال کس کے

ساتھ ہیں، ایم کیو ایم ہر قومیت اور مذاہب کے ماننے والوں کی جماعت ہے، جو عناصر ایم کیو ایم کے خلاف یہ زہریلا پروپیگنڈا کرتے رہے کہ ایم کیو ایم پختون، ہزارے وال کے خلاف ہے آج ان کے اس جھوٹے پروپیگنڈے کی قلعی کھل گئی ہے۔ انہوں نے کہا کہ ایم کیو ایم مخالفین کل بھی یہ جھوٹا پروپیگنڈا کریں گے کہ جلسہ کے شرکاء کو زبردستی لایا گیا اس لئے جلسہ عام کے شرکاء ہاتھ اٹھا کر اورتالیاں بجا کر بتادیں کہ انہیں زبردستی لایا گیا ہے؟ یا وہ اپنی مرضی سے قائد تحریک جناب الطاف حسین کی محبت میں آئے ہیں۔ ایم کیو ایم پختون آرگنائزنگ کمیٹی کے انچارج اسلم خان آفریدی نے کہا کہ پختون قوم آج بڑی تعداد میں موجود ہے اور وہ قائد تحریک جناب الطاف حسین کو چاہتے ہیں اور جناب گراؤنڈ عزیز آباد میں جلسہ عام کے بعد اگلی باری پشاور کی آئے گی۔ انہوں نے کہا کہ جناب الطاف حسین کی آواز خیبر سے کراچی اور بولان تک پہنچ چکا ہے، آج پختون قوم نے ثابت کر دیا ہے کہ وہ جناب الطاف حسین کے ساتھ ہیں اور حق پرستی کے فکر و فلسفہ کو اپنے اپنے علاقوں میں فروغ دیں گے۔

جلسہ عام ”پیغام محبت“ ایک لاکھ سے زائد کرسیاں، دیدہ زیب اسکرین، خوبصورت اسٹیج

ہزارے اور پختون عوام کی لاکھوں کی تعداد میں شرکت

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام اتوار 24 جون کو عزیز آباد کے تاریخی جناح گراؤنڈ میں پختون اور ہزارہ وال عوام کا عظیم الشان جلسہ عام ”پیغام محبت“ منعقد کیا گیا جس سے ایم کیو ایم کے قائد جناب الطاف حسین نے انتہائی اہم ٹیلی فونک خطاب کیا اور ملک خصوصاً کراچی میں قیام امن، بھائی چارگی کے فروغ اور یگانگت قائم رکھنے کا پیغام عام کرنے کے اعلانات کیے۔ جلسے میں کراچی سمیت ملک سے تعلق رکھنے والے پختون اور ہزارہ وال عوام نے لاکھوں کی تعداد میں شرکت کی اور قائد تحریک جناب الطاف حسین اور ایم کیو ایم سے اپنی والہانہ عقیدت و محبت کا مظاہرہ کرتے ہوئے جلسے کو فقید المثال کامیابی سے ہمکنار کیا۔ جلسہ عام کے سلسلے میں جناح گراؤنڈ عزیز آباد میں ایم کیو ایم کی جانب سے غیر معمولی انتظامات کیے گئے تھے اس سلسلے میں پورے جناح گراؤنڈ کو بڑے پنڈال کا درجہ دیکر اس میں تقریباً ایک لاکھ سے زائد کرسیاں بچھائی گئی تھیں جبکہ پنڈال کے دائیں جانب بڑا اور دیدہ زیب اسٹیج تعمیر کیا گیا تھا جس کے عقب میں انتہائی خوبصورت اور کرفل اسکرین نصب کی گئی تھیں جس پر پشاور ٹی وی میں ملبوس جناب الطاف حسین کی تصویر نمایاں تھی، اسکرین پر خیبر پختونخواہ کے درہ خیبر، کراچی کے مزار قائد بھی پیش کیا گیا جبکہ ”پیغام محبت“ قائد تحریک جناب الطاف حسین کا خیبر پختونخواہ کے غیر عوام سے خطاب، متحدہ قومی موومنٹ (پاکستان) جناح گراؤنڈ 24 جون 2012ء، جلی حروف میں تحریر تھا، اسٹیج کے بائیں جانب معزز مہمانان گرامی کیلئے خصوصی انکلوژر بنایا گیا تھا جبکہ بائیں جانب میڈیا گیلری بنائی گئی تھیں جبکہ شرکاء خواتین کیلئے کرسیوں کا علیحدہ انتظام کیا گیا۔ پنڈال میں میڈیکل ایڈمیٹی اور لٹریچر کمیٹی کی جانب سے خصوصی کیمپس لگائے گئے تھے، پنڈال میں موجود پختون اور ہزارہ وال شرکاء نے ہاتھوں میں پاکستان اور ایم کیو ایم کے پرچم اور قائد تحریک الطاف حسین کی تصویر اٹھار کھیں تھیں جو ان کی محبت و عقیدت کا مظہر تھا۔ جناح گراؤنڈ اور اس کے اطراف کی بلند عمارتوں، شاہراہوں، راستوں اور چوراہوں کو رنگ برنگی برقی قمقموں، جھالروں، ایم کیو ایم کے پرچموں اور تہنیتی پیغامات پر مشتمل ہزاروں بینرز آویزاں کر کے خوبصورتی سے سجایا گیا تھا جبکہ پنڈال کے راستوں میں استقبالیہ کیمپس لگائے گئے تھے جہاں پشتوزبان میں ایم کیو ایم کے ترانوں اور نغموں کی ریکارڈنگ جاری تھی اس موقع پر عوام کا جوش و خروش قابل دید تھا جو پشتوزبان میں ایم کیو ایم کے ترانوں کی دھن پر والہانہ رقص کرتے رہے، پنڈال اور پنڈال کے باہر سیکورٹی کے غیر معمولی انتظامات کیے گئے تھے اور اس سلسلے میں داخلی راستوں پر واک تھرو گیس نصیب کیے گئے جہاں پختون اور ہزارہ وال کارکنان ڈیوٹیوں پر مامور تھے جلسے کے تمام تر انتظامات پختون اور ہزارہ آرگنائزنگ کمیٹی کے ذمہ داران و کارکنان نے سنبھال رکھے تھے۔ جلسہ کا آغاز ٹھیک 5 بجے قرآن پاک کی تلاوت سے ہوا۔ جلسہ عام سے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رکن رابطہ کمیٹی گلفر از خان خٹک، سینٹرل ایگزیکٹو نسل کے ارکان عمر علی خان شیرازی، محترمہ ڈاکٹر لیلیٰ پروین، انچارج وارا کین پختون آرگنائزنگ کمیٹی اور ہزارہ آرگنائزنگ کمیٹی نے پشتوزبان میں خطاب کیا۔ ٹھیک 6 بجے اسٹیج سے جناب الطاف حسین کی ٹیلی فون پر آمد کا اعلان ہوا اس موقع پر ایم کیو ایم کا مشہور ترانہ ساتھی مظلوموں کا ساتھی ہے..... الطاف حسین، پشتوزبان میں بجایا گیا اس موقع پر شرکاء کا جوش و خروش قابل دید تھا جنہوں نے اپنی نشستوں سے کھڑے ہو کر جناب الطاف حسین کا والہانہ استقبال کیا اور ایم کیو ایم کے پشتو ترانے کا ساتھ دیتے ہوئے پشتو میں فلک شکاف نعرے لگائے جس کا سلسلہ کافی دیر تک جاری رہا۔ جناب الطاف حسین کا خطاب دو گھنٹے جاری رہا جس میں انہوں نے پشتونوں اور ہزارہ وال عوام کے حوالے سے اہم اعلانات کیے اور پیغام محبت کا عام کرنے کی اپیلیں کیں۔

ایم کیو ایم سوشل میڈیا کے تحت خیر پختونخواہ کے عوام کے جلسہ عام کے سلسلے میں ایم کیو ایم سوشل میڈیا کی جانب سے کمپ لگایا گیا تھا جس میں یوٹیوب، گلوگل، فیس بک، ٹیوٹر کے ذریعے جلسہ کی لمحہ بہ لمحہ کوریج کو یقینی بنایا گیا

کراچی:۔۔۔۔24، جون 2012ء

متحدہ قومی موومنٹ کے زیر اہتمام 24 جون 2012ء بروز اتوار کو جناح گراؤنڈ عزیز آباد میں ہونیوالے خیر پختونخواہ کے عوام کے جلسہ عام پیغامِ محبت کے سلسلے میں ایم کیو ایم سوشل میڈیا کی جانب سے کمپ لگایا گیا تھا جس میں یوٹیوب، گلوگل، بلاگنگ، فیس بک، ٹیوٹر کے ذریعے جلسہ کی لمحہ بہ لمحہ کوریج کو یقینی بنایا گیا جو پنڈال میں موجود شرکاء کی توجہ کا مرکز بنا رہا۔

خیر پختونخواہ کے عوام کے جلسہ عام کے سلسلے میں پنڈال کے چاروں اطراف ایم کیو ایم میڈیکل ایڈ کمیٹی، استقبالیہ کمیٹی، اسپینج کمیٹی، ویڈیو سیکشن کے کمپ قائم کئے گئے تھے

پنڈال میں شرکاء کیلئے خصوصی طور پر کرسیوں کے علاوہ موبائل ٹو املیٹ اور نماز پڑھنے کی جگہ کا خصوصی انتظام کیا گیا

کراچی:۔۔۔۔24، جون 2012ء

24 جون 2012ء اتوار کے روز جناح گراؤنڈ عزیز آباد میں خیر پختونخواہ کے عوام کے جلسہ عام پیغامِ محبت کے سلسلے میں پنڈال کے چاروں اطراف ایم کیو ایم میڈیکل ایڈ کمیٹی، لٹریچر کمیٹی، استقبالیہ کمیٹی، اسپینج کمیٹی، ویڈیو سیکشن کے کمپ قائم کئے گئے۔ جبکہ پنڈال میں شرکاء کیلئے خصوصی طور پر کرسیوں کا اہتمام کیا گیا جس میں شرکاء تشریف فرما تھے۔ اس کے علاوہ پنڈال میں شرکاء کیلئے موبائل ٹو املیٹ اور نماز پڑھنے کی جگہ کا خصوصی انتظام بھی کیا گیا تھا

جناح گراؤنڈ عزیز آباد میں جلسہ گاہ کے اطراف مختلف خیر مقدمی بینرز لگائے گئے تھے

جلسہ گاہ میں قائد تحریک جناب الطاف حسین کی قد آور تصاویر بھی آویزاں کی گئی تھیں

کراچی:۔۔۔۔24، جون 2012ء

ایم کیو ایم کے زیر اہتمام جلسہ عام پیغامِ محبت کے انعقاد پر جناح گراؤنڈ عزیز آباد میں جلسہ گاہ کے اطراف مختلف خیر مقدمی بینرز لگائے گئے جن پر کراچی سمیت ملک بھر سے آئیوالے پختون و ہزارے وال عوام کیلئے خیر مقدمی کلمات جلی حروفوں میں تحریر تھے۔ جبکہ جلسہ گاہ میں قائد تحریک جناب الطاف حسین کی قد آور تصاویر بھی آویزاں کی گئی تھیں۔ یہ بینرز اور تصاویر ایم کیو ایم کے مختلف شعبہ جات اور علاقائی سیکرٹریوں کی جانب سے لگائے گئے تھے۔

جلسہ عام پیغامِ محبت میں کراچی سمیت ملک بھر کے پختون، ہزار وال کے عوام نے بڑی تعداد میں شرکت کی

جلسہ عام میں شرکت کیلئے آئیوالے پختون، ہزار وال عوام اپنی روایاتی ثقافت اور زبان میں انٹروڈنٹس پر رقص کرتے ہوئے نظر آئے

کراچی:۔۔۔۔24، جون 2012ء

جلسہ عام پیغامِ محبت میں کراچی سمیت ملک بھر کے پختون، ہزار وال کے عوام نے بڑی تعداد میں شرکت کی اور قائد تحریک جناب الطاف حسین کے اہم ٹیلی فونک خطاب کو بغور سماعت کیا۔ اس سلسلے میں جلسہ عام میں شرکت کیلئے آئیوالے پختون، ہزار وال عوام اپنی روایاتی ثقافت اور زبان میں انٹروڈنٹس پر رقص کرتے ہوئے نظر آئے۔

جلسہ پیغامِ محبت ایم کیو ایم کاروائی نظم و ضبط

کراچی:۔۔۔ (اسٹاف رپورٹر)

متحدہ قومی موومنٹ کے زیر اہتمام اتوار 24 جون کو عزیز آباد کے تاریخی جناح گراؤنڈ میں پختون اور ہزارہ وال عوام کا عظیم الشان جلسہ عام ”پیغامِ محبت“ میں لاکھوں عوام کی شرکت کے باوجود ایم کیو ایم کاروائی نظم و ضبط دیکھنے میں آیا اور شرکاء نے انتہائی اطمینان سے اپنی نشستوں پر بیٹھ کر جناب الطاف حسین کا خطاب سماعت کیا جس کی میڈیا کے نمائندوں نے بھی تعریف کی اور جلسہ کو کامیاب اور فقید المثل جلسہ عام قرار دیا۔

جلسہ پیغام محبت شرکاء لاکھوں کی تعداد میں شرکت سے جناح گراؤنڈ کا پنڈال چھوٹا پڑھ گیا

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام اتوار 24 جون کو عزیز آباد کے تاریخی جناح گراؤنڈ میں پختون اور ہزارہ وال کے غیور، بہادر عوام کا عظیم الشان جلسہ عام ”پیغام محبت“ میں کراچی سمیت ملک کے عوام نے بہت بڑی تعداد میں شرکت کی جس کے باعث جناح گراؤنڈ کا وسیع پنڈال چھوٹا پڑھ گیا اور شرکاء کی بہت بڑی تعداد نے جلسہ گاہ کے باہر کھڑے ہو کر جناب الطاف حسین کا خطاب سماعت کیا۔ اس موقع پر شرکاء کا جوش و خروش قابل دید تھا جو یادگار شہدائے حق، مکاچوک اور مدنی مسجد کے اطراف تک بہت بڑی تعداد میں موجود تھے۔

پشتون اور ہزارہ وال بھائیوں سے جناب الطاف حسین کی اپیل

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے پشتون بھائیوں، ہزارہ وال بھائیوں سے اپیل کی کہ وہ ہاتھ اٹھا کر بتادیں کہ ایم کیو ایم صرف اردو بولنے والوں، پنجابی، سرانیکلی، بلوچوں، ہندکو بولنے والوں کی جماعت نہیں بلکہ پشتون اور ہزارہ وال قوم کی نمائندہ جماعت ہے۔ انہوں نے اردو بولنے والے کارکنان کو مخاطب کرتے ہوئے کہا کہ ان کے علاقوں میں جہاں بھی پشتون بھائیوں کے چائے کے ہوٹل ہوں، پتھارے ہوں، ان کے رکشا، ٹیکسی، منی بسیں اور بسوں کی حفاظت کریں گے اور انہیں نقصان نہیں پہنچائیں گے۔ انہوں نے کہا کہ اردو بولنے والے اور پشتون آپس میں لڑنا نہیں چاہتے بلکہ آپس میں بھائی بھائی بن کر رہنا چاہتے ہیں۔

جلسہ پیغام محبت آتش بازی کا مظاہرہ

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام اتوار 24 جون کو عزیز آباد کے تاریخی جناح گراؤنڈ میں پختون اور ہزارہ وال عوام کا عظیم الشان جلسہ عام ”پیغام محبت“ میں ایم کیو ایم کی جانب سے خوبصورت آتش بازی کا مظاہرہ کیا گیا اس موقع جناح گراؤنڈ کی فضاء آتش گولوں سے رنگین ہو گئی۔ آتش بازی کا سلسلہ کافی دیر تک جاری رہا جو پنڈال میں موجود شرکاء کی توجہ کا مرکز رہی اس موقع پر عوام کو جوش قابل دید تھا۔

جلسہ پیغام محبت الطاف حسین کا ایک منٹ کی خاموشی کا جادو

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے ایک بار پھر اپنے کرشاتی قیادت کا جادو دکھادیتے لاکھوں شرکاء کو ایک منٹ تک خاموش کرادیا۔ جناب الطاف حسین نے کہا کہ میں اپنے پیارے پیارے پشتون بھائیوں کی الطاف حسین سے محبت کا مظاہرہ پیش کرتا ہوں اور میرے تین تک گنتی گنتے ہی پشتون بھائی، ہزارہ وال بھائی بہنیں، بچیاں ایک منٹ کی خاموشی اختیار کریں۔ جناب الطاف حسین ایک دو تین کہا اور لاکھوں کے پنڈال میں اسی خاموشی چھا گئی جسے یہاں کوئی ایک فرد بھی موجود نہیں ہے۔

جلسہ پیغام محبت الطاف حسین کی حق پرست نمائندوں کو ہدایت

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے حق پرست منتخب عوامی نمائندوں کو ہدایت کی کہ وہ پشتون آبادیوں کے مسائل فوری حل کروانے کیلئے تیار ہو جائیں۔ یہ ہدایت انہوں نے اتوار کے روز جناح گراؤنڈ عزیز آباد میں پشتون اور ہزارہ وال عوام کے بڑے جلسے عام سے اپنے خطاب کے دوران دی۔ جناب الطاف حسین نے کہا کہ حق پرست نمائندے اپنے خصوصی فنڈز سے کراچی کی پشتون اور ہزارہ وال عوام کی آبادیوں میں فی الفور ترقیاتی کاموں کا آغاز کروائیں اور عوام کے مسائل ترقی بنیادوں پر حل کرائیں۔ انہوں نے خیبر پختونخواہ کی حکومت سے اپیل کی کہ خیبر پختونخواہ میں امن و امان کے قیام اور عوام کو زیادہ سے زیادہ سہولیات کی فراہمی کیلئے مثبت اقدامات بروئے کار لائیں۔

جلسہ پیغامِ محبت / مہاجر پشتون اتحاد کا مظاہرہ

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے پختون مہاجر اتحاد کا اعلان کیا اور کہا کہ نہیں لڑیں گے نہیں لڑیں گے پختون مہاجر اب کبھی نہیں لڑیں گے، ہاتھوں میں ہاتھ ڈال کر لڑانے والوں کی سازشوں کو ناکام بنا دیں گے۔ جناب الطاف حسین نے پختون مہاجر اتحاد زندہ باد اور پاکستان زندہ باد کے نعرے لگائے اس موقع پر شرکاء نے ایک دوسرے کو گلے لگا کر جناب الطاف حسین کے اعلان کا خیر مقدم کیا اور الطاف حسین کا پیغامِ محبت گلی گلی پھیلانے کا عزم کیا۔

جلسہ پیغامِ محبت / پشتون اور ہزارہ وال سے تعلق رکھنے والی خواتین ریکارڈ تعداد میں شرکت

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام جناح گراؤنڈ عزیز آباد میں منعقدہ جلسہ ”پیغامِ محبت“ میں پشتون اور ہزارہ وال سے تعلق رکھنے والی خواتین نے بھی بہت بڑی تعداد میں شرکت کی اور قائد تحریک جناب الطاف حسین سے اپنی والہانہ عقیدت کا اظہار کیا۔ اس سلسلے میں جناح گراؤنڈ عزیز آباد میں خواتین کیلئے علیحدہ نشستوں کا اہتمام کیا گیا جہاں مائیں، بہنیں اور بیٹیاں اطمینان کے ساتھ براجمال تھیں۔ ایک موقع پر ایم کیو ایم کے قائد جناب الطاف حسین نے پشتون اور ہزارہ وال خواتین کو مخاطب کرتے ہوئے ان کی بھرپور تعداد میں شرکت پر شکر یہ ادا کیا اور کہا کہ ایم کیو ایم کی جدوجہد میں خواتین کا اہم کردار ہے جو اپنے بھائیوں کے شانہ بشانہ حقوق کی جدوجہد میں ساتھ ہیں۔

جلسہ ”پیغامِ محبت“ میں ایم کیو ایم کے مشہور تنظیمی ترانہ ساتھی مظلوموں کا ساتھی ہے الطاف حسین پشتون زبان میں خصوصی طور پر تیار کیا گیا تھا

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام جناح گراؤنڈ عزیز آباد میں منعقدہ جلسہ عام ”پیغامِ محبت“ میں ایم کیو ایم کے مشہور تنظیمی ترانہ ساتھی مظلوموں کا ساتھی ہے الطاف حسین پشتون زبان میں خصوصی طور پر تیار کیا گیا تھا۔ اس موقع پر جلسہ کے شرکاء نے اس ترانے پر روایاتی انداز میں اپنے قائد جناب الطاف حسین کی ٹیلی فون لائن پر آمد پر تپاک استقبال کیا۔

متحدہ قومی موومنٹ کے زیر اہتمام جناح گراؤنڈ عزیز آباد میں منعقدہ جلسہ عام پیغامِ محبت کی تاریخی کامیابی پر ثقافتی پروگرام کا انعقاد

پختون اور ہزارے وال گلوکاروں نے اپنے فن کا شاندار مظاہرہ کیا

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام جناح گراؤنڈ عزیز آباد میں منعقدہ جلسہ عام ”پیغامِ محبت“ کی تاریخی کامیابی پر ثقافتی پروگرام منعقد کیا گیا۔ جس میں پختون اور ہزارے وال گلوکاروں نے اپنے فن کے مظاہرے کئے اور شرکاء کو محظوظ کیا۔ اس موقع پر پنڈال میں موجود عوام کے شرکاء گلوکاروں کے گیتوں پر روایتی رقص بھی کرتے دکھائی دیئے۔

